

“మధురమైన పిల్లలారా - లోపల, వెలుపల స్వచ్ఛముగా అవ్వండి. ఆపుడు ఏ దురలవాటూ మీలో ఉండరాదు”

ప్రశ్న:- బ్రాహ్మణ పిల్లలు తండ్రి నుండి పూర్తి వారసత్వం తీసుకునేందుకు ఏ ఏ ధారణల పై గమనముంచాలి? సమా :- 1. ఈ జన్మలో తండ్రి వారిగా అయిన తర్వాత నూరు రెట్లు శిక్షలు అనుభవించు ఏ పాప కర్మలు చేయరాదు. 2. అత్యంత మధురమైన తండ్రి మిమ్ములను తమ సమానంగా, మధురంగా తయారు చేస్తారు కనుక నోటి ద్వారా ఇతరులకు దుఃఖము కలిగించు చేదు మాటలు వెలువడరాదు. 3. దుఃఖహర్త-సుఖకర్త పిల్లలుగా అయ్యి అందరి దుఃఖాలను హరించాలి. మనసా, వాచా, కర్మణా సుఖమునే ఇవ్వాలి. 4. స్తుతి - నిందలలో సమానంగా ఉండాలి.

ఓంశాంతి. సద్గురువారాన్ని వ్యక్తపతి రోజు అని కూడా అంటారు. వ్యక్తపతి రోజు అంటే తండ్రి రోజు. అమావాస్యనాడు అంధకార రాత్రి పూర్తి అయ్యి పగలు ప్రారంభమౌతుంది. చంద్రుడు ఉదయించుట ప్రారంభమౌతుంది. ఆ రోజులలో ఎవరి శ్రాధముంటుందో వారికి తినిపించి, త్రాపించి (పిత్త కర్మలు చేసి) పూర్తి చేస్తారు. తర్వాత అడుగుట ఉండదు. పిత్తలందరినీ తృప్తి పరుస్తారు. పగలులోకి ప్రవేశించిన తర్వాత రాత్రిలోకి వాపస్ రావలసిన అవసరమేముంది. అసలు నియమమేంటే - మరణించిన తర్వాత 12 నెలలు పూర్తి అయినప్పుడు వారికి తినిపించి ముగించేయాలి. మరలా అంధకార రాత్రిలోకి ఎందుకు పిలుస్తారు? కానీ బ్రాహ్మణులు దానిని కూడా సంప్రదాయంగా చేసి ప్రతి సంవత్సరము ఈ పని చేయిస్తారు. అదే కొనసాగుతూ వస్తోంది. ఈ సంప్రదాయము వలన బ్రాహ్మణులకు దక్షిణ మొదలైనవి లభిస్తూ ఉంటాయి. అది హద్దులోని అమావాస్య. ఇప్పుడు తండ్రి అనంతమైన అమావాస్యలోకి వచ్చారు. తండ్రి వచ్చారంటే అర్ధ కల్వ అంధకారము సమాప్తమైపోతుంది. తర్వాత సత్యయుగములో వెలుగే వెలుగు. అక్కడ ఎవ్వరూ పిత్తలకు శ్రాధము తినిపించరు. ఆ తర్వాత ఇది మళ్ళీ అనంతమైన అమావాస్య. బ్రహ్మరాత్రి అనగా బ్రాహ్మణుల రాత్రి పూర్తి అయ్యి పగలు వచ్చేస్తుంది. తర్వాత ఎవ్వరూ శ్రాధమును తినిపించరు. అక్కడ బ్రాహ్మణులే ఉండరు. అలాగని ఎవ్వరూ చనిపోరని కాదు. కానీ ఈ సంప్రదాయముండదు. ఇక్కడ అనేక ప్రకారాల బ్రాహ్మణులు ఉన్నారు. ఒకే ప్రపంచము, ఒకే దేశము ఉండాలని కోరుకుంటారు. ఇప్పుడు ఇంత మందిది ఒకే దేశము అగుటకు వీలు లేదు. అయితే సత్యయుగమున్నప్పుడు ఒకే రాజ్యము, ఒకే సంప్రదాయము ఉండేది. దానిని తండ్రియే వచ్చి స్థాపన చేస్తారు. ఇక్కడ అందరూ చాలా మధురంగా ఉంటారు. దుఃఖము కలిగించే విషయమే ఉండదు. ఎవ్వరూ చేదుగా, కఠినంగా మాట్లాడరు, పాపాలు చేయరు. ఇప్పుడు ఎవరు ఎంత పురుషార్థము చేస్తారో అంత మంచి పదవిని నంబరువారుగా పొందుతారు. అక్కడ ఎవ్వరూ దొంగతనము మొదలైనవి చేయరు. లోపల, వెలుపల స్వచ్ఛముగా ఉంటారు. ఇక్కడ లోపల ఒక రకంగా, వెలుపల మరో రకంగా ఉంటారు. ఒకరినొకరు చాలా నష్టపరచుకుంటూ ఉంటారు. ఇదంతా రావణ రాజ్యములోని మురికి చంచలత. తండ్రి ఇప్పుడు దీనిని పూర్తిగా సమాప్తము చేయిస్తారు. ఒక్కసారిగా అందరి చెడు అలవాట్లు వెంటనే తొలగిపోవు. సమయము పడుతుంది. ఎంతెంత యోగములో ఉంటారో అంతంత తొలగిపోతాయి. అడుగుడుగులో నేను యోగములో

ఉంటున్నానా? ఏ పాప కర్మ చేయుట లేదు కదా? స్వయం మధురంగా తయారై ఇతరులను మధురంగా తయారు చేస్తున్నానా? అని పరిశీలించుకోవాలి. స్వయమే చేదుగా ఉంటే ఇతరులను మధురంగా ఎలా తయారు చేస్తారు? ఇక్కడ వెంటనే ప్రత్యక్షమైపోతారు, దాగి ఉండలేరు. బాబా చెప్తున్నారు - నా పిల్లలుగా అయిన తర్వాత ఏవైనా విరుద్ధమైన, వ్యతిరేకమైన కర్మలు చేస్తే చాలా కఠినమైన శిక్షలు అనుభవిస్తారు. పదవి కూడా భ్రష్టమైపోతుంది. భగవంతుడు స్వయంగా కూర్చుని దేవతలుగా తయారు చేసేందుకు చదివిస్తున్నారు. సర్వ గుణ సంపన్నులు,..... అహింసో పరమోధర్మ.....అని దేవతలను మహిమ చేస్తారు. హింస రెండు ప్రకారాలుగా ఉంటుంది - ఒకటి కామ ఖడ్గముతో చేయు హింస. దీని ద్వారా మనుష్యులు ఆదిమధ్యాంతాలు దుఃఖాన్ని పొందుతారు. రెండవది క్రోధముతో వచ్చి ఒకరినొకరు చంపుకొని దుఃఖమును కలిగిస్తూ దుఃఖపడ్తారు. మనసా, వాచా, కర్మణా అటువంటి ఏ కర్మ చేయకూడదని ఇక్కడ పిల్లలకు చెప్పడం జరుగుతుంది. ఎవ్వరికీ దుఃఖమును ఇవ్వరాదు. మనము దుఃఖహర్త-సుఖకర్త పిల్లలము. కావున దుఃఖమును హరించి సుఖమునిచ్చే యుక్తిని అందరికీ తెలిపించాలి. చేసిన కర్మల లెక్కాచారాన్ని తీర్చుకోవాలి. ఇక్కడ తండ్రి తెలిపిస్తున్నారు - ఈ జన్మలో ఏవైతే పాప కర్మలు చేశారో, వాటిని తండ్రికి తెలుపుట వలన అర్థము(సగము) కట్ అయిపోతాయి. కానీ తల పై అనేక జన్మలుగా చేసిన పాపకర్మలు ఉన్నాయి కదా. ఇప్పుడు తండ్రి తెలియజేస్తున్నారు - ఈ జన్మలో అటువంటి పాపము తయారయ్యే ఏ కర్మలూ చేయరాదు, యోగబలముతో అనేక జన్మల పాప కర్మలను భస్మము చేసుకోవాలి. ఈ జన్మలో తండ్రివారిగా అయ్యి ఏ పాప కర్మా చేయరాదు. బ్రాహ్మణులుగా అవ్వకుండా వారసత్వము లభించదు. వీరు బాప్ దాదా కదా. వారసత్వము మీకు శివబాబా నుండి లభిస్తుంది, ఇతని(బ్రహ్మ) నుండి కాదు. ఇతడు స్వయాన్ని గురించి ఏమీ చెప్పుకోడు. ఇతను కేవలం రథము, ఇతని ద్వారా మీకు ఏమీ లభించదు. రథమును కూడా మహిమ చేస్తారు. హుస్సేన్ రథమును(ముస్లింలు) తిప్పుతారు కదా. గుర్రమును ఎంతగా అలంకరిస్తారు! ఇది పతిత శరీరము కదా. ఇది కూడా ఇప్పుడు అలంకరించబడుతూ ఉంది. ఇతను స్వంత పురుషార్థముతోనే అలంకరించుకుంటారు. తండ్రి ఇతని పై ఏ పక్షపాతమునూ చూపరు. బాబా అప్పుడప్పుడు హాస్యానికి - నీకు బాడుగ లభిస్తుంది కదా అని అంటూ ఉంటారు. మీరు పురుషార్థమేలా చేయాలో అలా ఇతను కూడా చేయాలి. బాడుగ ఇస్తున్నారని ఆశ ఉంచుకోరాదు. బాబా తమాషా చేస్తూ నవ్విస్తూ ఉంటారు. ఆత్మ యోగబలముతోనే సత్యోప్రధానంగా అవ్వాలి. ఎంత యోగముంటుందో అంత పావనంగా అవుతారు. అంతేకాక తమ సమానంగా కూడా తయారు చేయాలి. ఎవరు చాలా బాగా సర్వీసు చేస్తారో వారు ప్రసిద్ధముగా ఉన్నారు. వారిని బాబా సర్వీసు చేసేందుకు పంపిస్తారు. చాలా మధురంగా మాట్లాడాలి. ఎవ్వరితోనూ జగడాలాడరాదు. బ్రాహ్మణులు కఠినంగా మాట్లాడితే వీరిలో క్రోధ భూతముందని అంటారు. స్తుతి-నిందలలో సమానంగా ఉండాలి. చాలామందిలో క్రోధ భూతముంది, అందువలన చాలా కోపము చేసుకుంటారు. అందరిలో క్రోధము దూరమైపోయిందని కాదు. ఎప్పటివరకు సంపూర్ణమయ్యే సమయము రాదో అంతవరకు మలినాలు నెమ్మదిగా తొలగుతూ ఉంటాయి. మాలో క్రోధము లేదని ఎవ్వరూ చెప్పలేరు. కొందరిలో ఎక్కువగా, కొందరిలో తక్కువగా ఉంటుంది. కొందరి మాటలు జగడాలాడే విధంగానే ఉంటాయి. పిల్లలు చాలా చాలా మధురంగా తయారవ్వాలి. ఇక్కడే సర్వగుణ సంపన్నులుగా అవ్వాలి. అనేక ప్రకారాల వికారాలున్నాయి. కోపము

చేసుకొనుట, అసత్యము చెప్పుట - ఇవన్నీ వికారాలే.

తండ్రి చెప్తున్నారు - పిల్లలారా! ఇప్పుడు ఏవైనా వికర్షలు చేస్తే చాలా శిక్షలు అనుభవించవలసి ఉంటుంది. అక్కడ నాతో పాటు శిక్షించే ధర్మరాజు కూడా ఉంటాడు. ఇక్కడ ప్రత్యక్షముగా శిక్షలు తింటారు. ధర్మరాజు శిక్షలు గుప్తముగా లభిస్తాయి. గర్భజైలులో కూడా శిక్షలను అనుభవిస్తారు. కొంతమందికి జబ్బులు మొదలైనవి వస్తాయి, అది కూడా కర్మభోగమే. ధర్మరాజు ద్వారా శిక్షలు లభిస్తాయి. క్రితములో చేసిన పాపాలకు కూడా ఇప్పుడు శిక్షలు లభిస్తాయి. ఇప్పటి పాపాలకు కూడా శిక్షలు ఇప్పుడే లభిస్తాయి. తర్వాత గర్భజైలులో కూడా లభిస్తాయి. అది గుప్తమైనది. ధర్మరాజు అక్కడ శిక్షలైతే ఇవ్వడు కదా. ఇక్కడ శరీరంతో అనుభవించవలసి ఉంటుంది. ఇప్పుడు బాబా మనలను వీటి నుండి విడిపిస్తున్నారు. పరమపిత పరమాత్మ, ధర్మరాజు ఇద్దరూ ఉపస్థితులై ఉన్నారు. ఇప్పుడిది అందరి అంతిమ సమయము(కయామత్ సమయము). ప్రతి ఒక్కరికీ తీర్పు చెప్పబడుతుంది. ఇది కూడా డ్రామాలో రచింపబడి ఉంది. సంపూర్ణులుగా అవ్వాలని మీరు అనుకుంటున్నారు కనుక ఇప్పుడు ఏ పాప కర్మా చేయరాదు. తమ కళ్యాణము కొరకు పూర్తిగా పురుషార్థము చేయాలి. ఎంత ఎక్కువ సాధ్యమో అంత చేయండి. ఎందుకంటే ఇది కల్ప-కల్పాంతరాల విషయము. ఆ చదువు ఒక్క జన్మకు మాత్రమే ఉంటుంది. మరుసటి జన్మలో వేరే చదువు. ఇది 21 జన్మలకు చెందిన చదువు. అవినాశి తండ్రి అవినాశి చదువును చదివిస్తున్నారు. దీని ద్వారా 21 జన్మలకు అవినాశి పదవి లభిస్తుంది. బాబా ద్వారా 21 జన్మలకు వారసత్వము లభిస్తుంది. ఇది పాత ప్రపంచము, నూతన ప్రపంచములో భారతదేశము ఒక్కటే ఉండేదని పిల్లలైన మీకు తెలుసు. ఇప్పుడీ చక్రములో మళ్ళీ తిరగాలి. నూతన సృష్టి స్థాపనై పాతది వినాశనమౌతుంది. పరమపిత పరమాత్మ బ్రహ్మ ద్వారా వచ్చి నూతన ప్రపంచాన్ని స్థాపన చేస్తారు. బ్రాహ్మణులు తప్పకుండా ఉండాలి. అప్పుడు తప్పకుండా పవిత్రముగా కూడా అవుతారు. రాజయోగమును కూడా నేర్చుకుంటారు. బ్రహ్మకుమార - కుమారీలు పవిత్రమౌతున్నారు. ఇల్లు-వాకిళ్ళను వదలమని బాబా చెప్పరు. గృహస్థ వ్యవహారములో ఉంటూ కమల పుష్ప సమానంగా ఉండండి. 'బాప్ దాదా' అను పేరు చాలా బాగుంది. తాత నుండి వారసత్వము లభిస్తుంది. వారు శ్రేష్ఠితి శ్రేష్ఠమైనవారు. బ్రహ్మ పతితుడు కదా. ఇతడు మొట్టమొదట శ్రేష్ఠిచారి పూజ్య మహారాజుగా ఉండేవారు. ఇప్పుడు అంత్యములో పతితులైపోయారు. ఇది ఇతని అంతిమ జన్మ. ఈ ప్రపంచములో పవిత్రమైనవారు ఎక్కడ ఉన్నారు. పావన ప్రపంచములో ఎవ్వరూ స్పృతి చేయరు. ఆత్మ-పరమాత్మ చాలా కాలము వేరుగా ఉండినారు,.....(ఆత్మ, పరమాత్మ అలగ్ రహే బహుకాల్,.....) అని గాయనము కూడా ఉంది. ఈ లెక్కను మీరు కూడా అర్థం చేసుకున్నారు. సూర్య వంశస్థులే మొట్టమొదట తమ వారసత్వమును తీసుకునేందుకు వస్తారు. ఇప్పుడు ఆత్మ శరీరాన్ని వదలి వెళ్ళిందంటే స్వర్గస్థులైనారని అంటారు. మరి వారిని మరలా నరకములో పిలిచే అవసరమేముంది. కొద్దిగా కూడా అర్థం చేసుకోరు. సాధు సన్యాసులు మరణించినప్పుడు వారి వర్గంతిని ఆచరిస్తారు, భోగ్ పెడుతూ ఉంటారు. జ్యోతి జ్యోతిలో కలసిపోయింది అన్నప్పుడు భోగ్ ఎందుకు పెట్టాలి? వర్గంతిని ఎందుకు ఆచరిస్తారు? శరీరమైతే కాలిపోయింది, ఆత్మ వెళ్ళిపోయింది. మళ్ళీ ఆత్మను పిలిచే అవసరమేముంది? జ్యోతి జ్యోతిలో లీనమైపోయిన తర్వాత మళ్ళీ ఎలా రాగలదు? అనేక రకాలైన అభిప్రాయాలున్నాయి. మనిషి మోక్షమును పొందిన తర్వాత మరలా రాడు అని కూడా అంటారు కదా. మోక్షమును పొందుకున్నారంటే ఇంకా

సంతోషించాలి. పాత్రను అభినయించడము నుండి విడుదలైనాడు కదా. తర్వాత వారిని తలంపు కూడా చేయరాదు. ఇది కూడా మీకు తెలుసు. మనుష్యమాత్రులందరూ ఒక్క తండ్రిని తప్పక పూజి చేస్తారు. అందరూ సోదరులేనని కూడా ఒప్పుకుంటారు. మరి సోదరులకు తండ్రి నుండి వారసత్వము తప్పక లభించాలి కదా. సర్వాత్మల సద్గతిదాత ఒక్కరే. ఆత్మలన్నీ వాపస్ వెళ్లాల్సిందే. మనుష్యులు మనుష్యులకు సద్గతిని ఇవ్వలేరు. కనుకనే ఒకే ఒక్కరు సర్వుల సద్గతిదాతగా ప్రసిద్ధి అయ్యారు. వారే జ్ఞానసాగరులు, పతిత పావనులు. ఆ తండ్రి వచ్చి రాజయోగాన్ని నేర్పిస్తారు. అందరినీ రావణ రాజ్యము నుండి విడిపిస్తారు. దీనిని “అనంతమైన అమావాస్య!” అని అంటారు. అర్ధకల్పము అనంతమైన రాత్రి, మరలా అర్ధకల్పము అనంతమైన పగలు. ఇది ఒక ఆట. ఎప్పుడైనా ధర్మ సమ్మేళనము చేయువారు “శాంతి ఎలా స్థాపించబడుతుంది” అని అడిగితే “ ఏక ధర్మము, ఏక మతము సత్తయుగములోనే ఉంటాయని చెప్పండి. అది 5 వేల సంవత్సరాల క్రితము ఉండేది. అక్కడ సుఖము, శాంతి అన్నీ ఉండేవి, మిగిలిన ఆత్మలన్నీ శాంతిధామములో ఉండేవి. నూతన ప్రపంచములో ఒకే ధర్మముండేది. పాత ప్రపంచములో వృక్షము ఎంతగా పెరిగిపోయింది! ఈ పాత ప్రపంచములో అనేక ధర్మాలున్నాయి. ఇప్పుడు అనేక ధర్మాల వినాశము, ఏకధర్మ స్థాపన చేయుట ఒక్క తండ్రి కర్తవ్యము. శివబాబా చెప్తున్నారు - “ ఇది నా కర్తవ్యము. నేను కల్ప-కల్పము వచ్చి ఈ పని చేస్తాను.” సత్తయుగ రాజధాని కొరకు తప్పకుండా రాజయోగమును సంగమ యుగములోనే నేర్పిస్తాను. పతితులందరినీ పావనముగా చేస్తాను. నేను ఇతని అనేక జన్మల అంతిమ జన్మలో కూడా అంతిమ సమయంలో వస్తాను. ఎవరు 84 జన్మలు పూర్తిగా తీసుకున్నారో, అతని రథములోనే వచ్చి అర్థం చేయిస్తాను. ఇప్పుడు నూతన ప్రపంచము లేనే లేదు. నేను పాత ప్రపంచములో వచ్చి దానిని నూతనంగా తయారు చేస్తాను. పతిత ప్రపంచాన్ని పావన ప్రపంచముగా తయారు చేస్తాను. నా పేరే దుఃఖహర్త - సుఖకర్త. సుఖములో నన్ను ఎవ్వరూ పూజి చేయరు. దుఃఖములోనే నన్ను పూజి చేస్తారు. ఒకప్పుడు తప్పక సుఖము లభించింది. బాబా చెప్తున్నారు - నేను మిమ్ములను చదివించేందుకు వచ్చాను. ఇప్పుడు చదువుట మీ కర్తవ్యము. మనుష్యులు గాఢాంధకారములో ఉన్నారు. మీకు కూడా ఇంతకుముందు ఏమీ తెలిసేది కాదు. ఈ సమయంలో ప్రపంచమంతటి నావ మునిగి ఉంది. చాలా దుఃఖములో ఉన్నారు. మీరు అందరి నావను కాపాడుతారు. అందరూ శాంతిధామములోకి వెళ్లిపోతారు. ఈ విషయాలన్నీ మీ బుద్ధిలో ఉన్నాయి. అది కూడా నెంబరువారుగా ఉన్నాయి. ఎవరు లైట్ హౌస్ గా తయారై ఉంటారో, వారు ఇతరులకు కూడా మార్గాన్ని చూపిస్తూ ఉంటారు. వారి కర్తవ్యమే దారి చూపడం. తండ్రి పిల్లలను ఎంత బాగా చదివిస్తున్నారు! ఈ స్థిరమైన సంతోషముండాలి. ఇక్కడకు వచ్చి చాలా రిఫ్రెష్ అయిపోతారు. వెలుపలకు వెళ్లగానే సంతోషము అదృశ్యమైపోతుంది. బాబా ద్వారా పూర్తి వారసత్వము తీసుకోవాలనే తీవ్రమైన కోరికను ఉంచుకోవాలి. అడుగుడుగులో తండ్రి సలహా తీసుకుంటూ ఉండాలి. ఇంతకుమునుపు తీర్థ యాత్రలకు కాలి నడకన వెళ్లేవారు. చాలా జాగ్రత్తగా వెళ్లేవారు. ఈ రోజు బస్సు లేక రైలులో వెళ్తారు. ఈ సమయంలో మాయ ఆడంబరము చాలా ఎక్కువగా ఉంది. సత్తయుగములో కూడా ఈ వైభవముండేది కానీ ద్వాపరము నుండి పడిపోతూ వచ్చింది. ఇప్పుడు మళ్ళీ చివరిలో ఆరంభమయ్యింది. దీనినే మాయ ఆడంబరము అని అంటారు. ఎవరినైనా స్వర్గానికి వెళ్దాము రండి అంటే “మాకు ఇక్కడే అన్ని సుఖాలు ఉన్నాయి” అని అంటారు. వాహనాలు, విమానాలు

మొదలైనవన్నీ ఉన్నాయి, మాకు ఇదే స్వర్గము, ధనము, సంపద, నగలు మొదలైనవన్నీ ఉన్నాయి, లక్ష్మీనారాయణులకు కూడా నగలుండేవి కదా, మేము కూడా ధరిస్తున్నాము అని అంటారు. ఎంతగా అర్థం చేయించినా వారికి విషమే గుర్తిస్తుంది. విషము(వికారాలు) లేకుండా ఉండలేరు. బాబా అంటున్నారు - మీరు నా మాటలు వినడం లేదు. పావనముగా అవ్వకుంటే, ఓ పతితపావనా! మమ్ములను పావనముగా చేయండి అని నన్ను ఎందుకు పిలిచారు. మరి ఇప్పుడు పావనంగా ఎందుకు అవ్వరు? గుర్తుంచుకోండి, “ఇప్పుడు నా మాట వినకపోతే, ధర్మరాజు ద్వారా శిక్షింపబడ్డాను.” భయపడతారు కూడా. చాలా మంది పిల్లలు వికారాలలోకి వెళ్తునే ఉంటారు. భయమే ఉండదు. వారు ఎన్ని కొరడా దెబ్బలు తింటారో చెప్పలేము. వర్ణించడానికే వీలు లేదు. పదవి కూడా భ్రష్టమైపోతుంది. పురుషార్థము చేసి శ్రేష్ఠ పదవిని పొందుకోవాలి కదా. సాంగత్య దోషానికి వశమై ఒక్కసారిగా తమ పదవిని పోగొట్టుకుంటారు. ఇప్పుడు వజ్రాలు మొదలైన గనులన్నీ ఖాళీ అయిపోతున్నాయి. మరలా నిండుతాయి. అక్కడ బంగారు, వజ్రాల పర్వతాలుంటాయి. గనులు త్రవ్వి వజ్రాలను తీసినప్పుడు మొదట రాళ్ళ వలె ఉంటాయి. తర్వాత వాటిని స్వచ్ఛము చేసి వజ్రాలుగా తయారు చేస్తారు. ఇప్పుడు మమ్ములను కూడా జ్ఞానమనే ఆకురాయి పై పదును పెడుతున్నారు కనుక మీరు ఎంతో మంచిగా మారిపోతారు. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్కే.

1. ఇప్పుడు తీర్పు ఇచ్చే కయామత్ సమయము కనుక ఏ పాప కర్మా చేయరాదు. తమ కళ్యాణము కొరకు పురుషార్థము చేయాలి. చాలా మధురంగా తయారవ్వాలి. క్రోధమును విడిచిపెట్టాలి.
2. తండ్రి నుండి పూర్తి వారసత్వమును తీసుకోవాలనే తీవ్రమైన కోరిక ఉంచుకోవాలి. అడుగడుగులో బాబా సలహాను తీసుకోవాలి. తండ్రి సమానంగా దుఃఖహర్త-సుఖకర్తగా అవ్వాలి.

వరదానము:- “సదా పుణ్య ఖాతాను జమ చేసుకొని ఇతరులచే జమ చేయించే

మాస్టర్ శిక్షక్ భవ ”

మనము మాస్టర్ శిక్షకులము. మాస్టర్ అంటూనే స్వతహాగా తండ్రి గుర్తుకొస్తారు. తయారు చేసే వారి స్మృతి వచ్చినందున “నేను కేవలం నిమిత్తము ” అనే స్మృతి స్వతహాగా వచ్చేస్తుంది. విశేషంగా నేను పుణ్యాత్మను, పుణ్య ఖాతాను జమ చేసుకొని, ఇతరులచే చేయించాలి అనే స్మృతి ఉండాలి. ఇదే విశేషమైన సేవ. పుణ్యాత్మ ఎప్పుడూ ఒక్క శాతము సంకల్ప మాత్ర పాపం కూడా చెయ్యదు. మాస్టర్ శిక్షకులనగా సదా పుణ్య ఖాతాను జమ చేసుకొని ఇతరులచే చేయించే తండ్రి సమానమైనవారు.

స్లోగన్:- “సంఘటన మహాత్మాన్ని తెలిసిన వారు సంఘటనలోనే స్వయాన్ని

సురక్షితంగా అనుభవం చేస్తారు ”